

వెలుగు బాట



వేణికి పిడుగు పడినట్టు యింది. మధు!.....
 అతను కూడ డాక్టరుని చూసి (తోటూ పడి, ఉన్నచోటే కొద్దిక్షణాలు నిల్చిపోయి, ఏంచేయాలో తోచని దిగ్భ్రమతో చూడ సాగాడు. ఇద్దర్నీ వింతగా మార్చి మార్చి చూడసాగింది, పార్వతి.

ముందుగా కృష్ణవేణి తేరుకుని చూపులు తప్పించి 'కూర్చోండి' అంది. అతను మరలాగ కదిలి కూర్చున్నాడు.

దడదడలాడే హృదయాన్ని, వణుకుతున్న చేతిని అదుపులో పెట్టుకోవాలని వ్యర్థ ప్రయత్నం చేస్తూ, కాగితం కలం తీసుకుని "ఏమిటి కంప్లెయింట్?" అని పార్వతిని అడిగింది. ఆమె కొంచెం సిగ్గుపడి మధు కేసి 'మీరు చెప్పండి'న్నట్టు చూసింది.

అంతవరకు యీ లోకంలో లేనట్టు ఏదో ఆలోచిస్తూ, ఎదురుగా గ్లాస్ బొమ్మ కాలెండరు చూస్తూ కూర్చున్న అతను భార్య స్వర్ణకి ఉలిక్కి పడి ఆమె వంక చూసి, సాధ్యమైనంత మామూలుగా "నాలుగో నెల అనుకుంటున్నాం..నెలరోజుల నించి బ్లీడింగ్ అవుతూంది..యిదివరకు రెండుసార్లు యిలాగే అయి, ఎబార్షన్, అయింది.. ఇది మూడోసారి..." అన్నాడు. ఏదో పాఠం అప్ప చెప్పినట్లు.

తలవంచుకొని కేసు హిస్టరీ రాసుకుంటున్న కృష్ణవేణి అతనిని ఆపి "సరే, మిగతా వివరాలు ఆమె నడిగి తెలుసుకుంటాను" అంటూ కుర్చీ నెట్టి లేచి పార్వతిని లోపలికి రమ్మని సైగ చేసింది.

పెద్ద తుపానులో చిక్కుకున్నట్లు ఉక్కిరిబిక్కిరి అయింది కృష్ణవేణి. అతను యిక్కడికి ఎలా రాగలిగాడు? పైన తగిలించిన బొర్డు చూస్తే తనవరో తెలిసేదిగా? తెలిసే వచ్చాడా? ఎంత ధైర్యం? ఎంత సిగ్గు లేని తనం? తెలిస్తే ఆ తడ బాటు ఎందుకు? ఆమెకేం పాలుపోలేదు. తను మధు భార్య ఆరోగ్యం కోసం కృషి చేయడం అంటే, ఏదో భయంకరమైన వ్యంగ్యం డాగున్నట్టుంది అందులో.

తిరిగి గదిలోకి వచ్చాక "మూడోమాసం నించి గర్భం ఎదగకుండా కృశించింది. వీలయినంత త్వరలో తీసేయాలి! అతని వంక చూడకుండానే చెప్పింది కృష్ణవేణి.

"మీ తెప్పడు వీలుంటుందో చెప్పండి?" అతను కాస్త ఆగి అన్నాడు.

"సారీ! నాకు వీలవదు. ఇంకెవరి దగ్గర కయినా తీసుకెళ్లండి" పొడిగా అంది. అతను మాటల కోసం వెదుక్కుంటూ గోడ మూల కేసి చూశాడు

డి.కామేశ్వరి

అలనటగా కుర్చీలో వెనక్కివ్రాలి కళ్లు మూసుకోస్తూ డాక్టరు కృష్ణవేణి బయట స్ట్రోంగ్ డోరు వద్ద అడుగుల చప్పుడికి కళ్లు తెరిచి అటు చూసింది. తెల్లటి పీంటు కింద నుండి వినిపించలే బూట్లు...

జరి అంతు! ఎవరో క్రొత్తజంట కాబోలు! తలుపు మీద వేలితో తట్టినట్లవగానే కుర్చీలో నర్దుకుని కూర్చుంటూ, "కమిన్" అంది.
 తలుపు తోసుకుని ముందు ఆమె, వెనకనే వచ్చిన అతనిని చూడగానే కృష్ణ...

“మీరు స్వేషలిస్తు కాబట్టి, కుదర్చ గలరన్న ఆశతో వచ్చాను. దయచేసి కాదన కండి.”

“నేను స్వేషలిస్తునయినా, నా పరి మితులు నాకున్నాయి. నేను చేయలేని పని చెయ్యమని బలవంత పెట్టకండి.”

“మీరు చేయగలరన్న నమ్మకం నాకుంది.. మీరు ప్రయత్నించండి. ఫలితానికి బాధ్యత నాది. రోగం నయం చేయడం డాక్టరుగా మీ విధి. దయచేసి మీ కర్తవ్యం మీరు వెర వేర్చండి.”

కృష్ణ వేణి రోషంగా తలెత్తి చూసింది. “నా సీదులు, బాధ్యతలు ఇంకొకరు చెప్ప క్కర లేకుండానే నాకు తెలుసు...అందరి, అన్ని రోగాలు నయం చెయ్యమని నన్నొక్కడ యెవరూ జీతం యిచ్చి కూర్చోపెట్టలేదని, నేను చెయ్యననుకున్నది, చేయకపోవడానికి, నాకుపూర్తిగా హక్కు, అధికారం ఉన్నా యని, చదువుకొన్న మీకు తెలిసుండాల్సి... సన్నింక యొక్కవగా మాట్లాడించకండి”

పార్శ్వ అయోమయంగా యిద్దరి వంకా చూసి, లేచింది.

“యిదే మీ ఆఖరి నిర్ణయమా?” నిల బడ్డా అడిగాడు అతను.

కృష్ణ వేణి తలదించుకుని మాటలాడ లేదు.

“కృష్ణ వేణి! ప్లీజ్, బాగా ఆలోచించు, వ్యక్తిగతమైన అభిప్రాయాలు ఎలావున్నా ఒక డాక్టరుగా నీ బాధ్యత గుర్తుంచుకో”

“దయచేసి, వెంటనే వెళ్ళండి” విసు రుగా, తీవ్రంగా అంది. మరోక్షణం నిల బడితే ఆమె కన్నీళ్లు చూడవలసి వస్తుం దన్న అనుమానం తగలగానే బయటికి వెళ్లి పోయాడతను.

ఉస్సురుమంటూ అలా కుర్చీలో వెనక్కి వ్రాలిపోయింది కృష్ణ వేణి. ఏ ఆలోచనా తోచని శూన్యంలో మెదడు నిండినట్టు యింది. చేతుల్లో తల యిరికించి కాసేపు కూర్చుని, యింక కూర్చోలేక, నర్సుని పిలిచి చూస్తుండమని చెప్పి యింట్లోకి నడిచింది.

బీరువా తెరిచి, తను పదిలంగా భద్ర పరుచుకున్న ఉత్తరం ఒకటి బయటికిలాకి

“నా వేణూ,

ఉత్తరం రాయాలన్న ఆరాటంతో కాగి తం, కలం తీశాను గాని, ఏం రాయను? ఎలా రాయను? నా ప్రపంచం అంతా నిండిన విన్ను ఉత్తి గీతల కూర్చులనిపించే, యీ మాటలు ఎన్నని రాసి వ్యక్తం చేయను?

ఎన్నోమాటలు గుర్తుకొస్తాయి. కాని నా మెదట్లో క్షణం విశ్రాంతి యివ్వకుండా నమిలే అనుభూతులన్నీ చెప్పాలంటే, కొత్త మాటలు వుట్టాలనిపిస్తుంది! ఏదో అవేద నగా వెతుకతాను. యింకా మంచివి, యింకా ఉన్నతమైనవి దొరకాలని! చివరికి ఏదో రాసి తృప్తిపడక ఏమిటో యీ బాధ అను కుంటాను!

కృష్ణ! నీకూ అలాగే వుంటుందా? రాత్రి వెన్నెల్లో చల్లగాలి మల్లల గుబా లింపు అందిస్తూంటే, మన యీ ఒంటరి తనంలోని దైన్యాన్ని ఎవరో నిర్ణయగా గుర్తుచేసి ఆడుకుంటున్నట్టు నీకూ అని పిస్తుందా? ఏమో! యీ బాధలు నీకు లేవేమో! యీ వేదన అంతా నాకేనేమో!

ఒకోసారి నా తీయని ఉపహాలో నీ రూపం ఎలా మెదులుతుందో తెలుసా? తెల్లగా వెలిగే మబ్బుల చాందినీ క్రింద, డాబా మీద నువ్వు, కనురేవుల చాటున వెన్నెల దాచు కొని, నిశ్చింతంగా నీద్రపోతుంటావు. అణ గక ఎదురు తిరిగే నీ ముంగురుల్లో చల్ల గాలి ఆడుకుంటుంది. తీయని ఉపహాలో తేలే సన్నని నవ్వులో విడిచిన పెదాల్ని తేలిగ్గా ముద్దు పెట్టుకుంటుంది! ఏదో చెప్పలేని బాధతో నలిగిపోతాను నేను!

మూడు నెలలకోసారి యీ శలవులు లేకపోతేనేం. లేకపోతే నీ సాన్నిధ్యంలో ఏ స్వర్గాల అంచుల్లో తేలిపోయాణ్ణి! ప్రస్తుతం అన్నీవుండి, ఏమీ లేని బికారిని నేను! నాయీ దీనస్థితి మీద జాలినడి, సువ్యోక నాలుగు మాటలు రాస్తే, నేనెంతో అదృష్టవంతుడినని మురిసిపోతాను.

రాస్తావు గదూ! నీ మధు.

ఆ ఉత్తరం అప్పటికేన్నీ వందలసార్లు చదివింది! అది మొదటిసారి చదివినప్పుడు కలిగిన తీయని అనుభూతి మాటల కఠితం. అందుకే ఎన్నేళ్లయినా, ఆ ఉత్తరం యింత వరకు భద్రంగా దాచుకుంది. అది రాసిన మనిషి కనుమరుగయినా, ఆ మాటలు తల్పు కున్నప్పుడల్లా గిలిగింతలు పెడతాయి.

విసురుగా ఆ నీలిరంగు కాగితాన్ని ముక్కలు ముక్కలుగా చింపేసి కిటికీ బయ టికి విసిరింది కృష్ణ వేణి. ఆ ముక్కలన్నీ పురుగులాల్లా ఎగిరిపోయాయి. వాటి వంక అలాగే చూసి, ఆపుకోలేని ఆవేదనలో మంచం మీద పడి తలగడతో మొగం దాచుకుంది కృష్ణ వేణి. మనసు కళ్లెలేని గుర్రంలా

ఎటో పరుగెత్తూంది. వద్దనుకొన్నా, ఎన్నో సంఘటనలు, మాటలు కళ్లెదుట మెదు లున్నాయి.

మెడిసిన్లో చేరేముందు, అనలు మెడిసిన్ చదివే ఉద్దేశంలేని కృష్ణ వేణి యూనివర్సిటీలో ఆనర్సు చదివేది. ఎప్పుడూ ఎవరితో మాట్లాడకుండా, చదువు తప్పించి మరే వ్యావకం ఎరగని మధు ఆమె నాకర్పించేడు. కావాలని అతనిని పరిచయం చేసుకుంది. పరిచయం చేసుకున్నాక, పరువు మర్యాదలు, సభ్యత సంస్కృతి ఉట్టిపడే అతని నడవడి, మాటలు ఆమెని మరింతగా సన్నిహితం చేశాయి. చదువులో అందరి కంటే ముందువుండి, అందరిమన్నన, గౌరవం పొందినా, ఎంతో వినయంగా నెమ్మదిగా నడుచుకునే అతని మంచితనానికి ఆకరి తు రాల్చింది. అతన్ని తలుచుకు ఏవేవో కలలు గంది. ఏడాది తిరిగేసరికి ఇద్దరూ అతి సన్నిహితులై ఒకరి పట్ల ఒకరు అభిమానం, అనురాగం పెంచుకున్నారు. ఎన్నో కలలు గన్నారు! ఏన్నో ఉపాచుకున్నారు భావిని గురించి!.....కాని,.....

ఆనర్సు యింటికి వెళ్లిన తర్వాత ఒక్కనెలవరకే అతన్నించి తను వింది. ఆ తర్వాత ఏమైంది, ఎక్కడున్నదీ ఏమీ తెలుసా కోలేకపోయింది. ఎంతో వ్యధతో, ఆవేద నతో అందరిని అడిగింది. వ్యయంగా ఉత్తరాలు రాసింది. ఆ నిర్లక్ష్యానికి తట్టు కోలేక ఆమె మనసు గాయపడింది.

తర్వాత ఎవరో చెప్పారు. అతను పెళ్లి చేసుకున్నాడని, ఏదో ఉద్యోగం చేస్తూ హాయిగా వున్నాడని!

ఎంత పెద్ద యెత్తున ఆశల కోటలు కట్టుకుంటే, అవి కూలిపోయాక అంత ఎక్కువగాను బాధపడాల్సి వస్తుంది. ఆమె పని అంతే అయింది. అతని వినయం, మంచితనం, మరొవిధంగా, అతని మెత్త దనం, అనుకున్న దానికి కట్టుబడి పరి స్థితుల కెదురీద లేకపోవడం లాంటి బల హీనతలని తెలుసుకోలేకపోయింది! ఫలితం, ఆ లోతైన గాయం యింతవరకు మాన లేదు. మాస్సుకోడానికి ప్రయత్నమూ చేయ లేదు. ఒకప్పుడు తన బీవితాన్ని వెలిగించిన అన్నిరంగులూ కడుగుకు పోయి, అచేతనం, నిర్లిప్తం అయిన స్తబ్ధత నిండింది. దీనికి విరుగుడు తనకి తెలియదు. చదువులో గతం మరవడానికి మెడిసిన్లో చేరింది. డాక్టరై యుకోవితంగా ప్రజాసేవ చేస్తుంది.



సాగసైన కురులు

రీటా

వివిధ ఆంధ్రుల కృష్ణము పెట్టుతుంది

ఒకరి శిరోజు సాందర్యంచూచి మరొకరు ఇక ఎంతమాత్రం అనూయపడవలసిన అవసరం లేదు. రీటా వాడి మీ కురుల పాఠాగ్నాన్ని వచ్చి చేసుకోండి.



వీటో కంపెనీ, మద్రాసు
R-22.16

నెలకు రు 400/- సంపాదించండి
డ్రాయింగ్ & పెయింటింగ్ గైడ్

(నే హౌస్ డ్రాయింగ్, స్కెచ్ సెట్, సెన్ బోర్డు తయారుచేయుటకు, రంగులస్కెచ్ మతో పెయింటింగ్ చేయుటకు తెలియింగ్ మరియు యితర డ్రాయింగ్ వసులకు మీకు ఉపయోగపడు 400 చిత్రములు గల సంపూర్ణ గైడ్. ఈ పుస్తకము యొక్క నవోయ ముతో మీరు ఉత్తమ డ్రాయింగ్ మాస్టరు, పెయింటర్, డ్రాఫ్ట్ మెన్ లేక డిజైనరు (Artist) కావచ్చును. ధర రు. 6/- పోస్టేజి రు. 1/25. నవిత్ర ట్రాన్సిస్కో రెడియో గైడ్-తక్కువ పెట్టుబడితో ట్రాన్సిస్కో తయారుచేయు వర్ణిత రు. 4/-, 350 ఎంబ్రాయిడరీ డిజైన్ల పుస్తకం రు. 6/-, ఎలక్ట్రిక్ ఇంజనీరింగ్ పుస్తకం రు. 6/-

ILFA BOOK DEPOT (ATP)
Rafatganj, Aligarh (U.P.)

ఉచితము :

ఉచితము !!

తెల్ల మచ్చలు

మా ప్రఖ్యాతివహించిన 'డాగ్ పాపా' ప్రత్యేక ఔషధము తెల్ల మచ్చలను సులభముగ పోగొట్టుటలో 1925 నాటి నుండి ప్రఖ్యాతి వహించి యున్నది. మూడురోజులు వాడవంతనే మచ్చల తెలుపుదనం, ఆ పై న కొన్నిరోజుల్లో వేపూరిగా దాగుచేయు శక్తి గలదు. ఉచితంగా ఒక పాకెట్ మందు ఇవ్వబడును నకలును గూడ విమోచనంకోసం.

Sri Krishna Chandra Vaidya
(A) P. O. Katri Sarai, (Gaya)

వెలుగుబాట

దేవోనూ ఆమెకు మనశ్శాంతి దొరకలేదు. కావల్సినంత ధనం, పేరు ప్రతిష్ఠలు. దేనికి కొదవలేకపోయినా ఏదో అంశభృష్టి.

తల్లి రోజుకి అధమం ఒకసారైనా బ్రతిమాలతుంది, పెళ్ళి చేసుకోమని! తనని యీ వృధాప్యంలో కష్టపెట్టవద్దని కన్నీరు పెట్టుకుంటుంది. 'నిస్సంతవరకు చదివించడం నాదే తప్పు. ఏదో సరదా పడుతున్నానని వప్పుకోడం నాదే బుద్ధితక్కువ' అని నిష్కారం ఆండుతుంది... కాని పెళ్ళాడి యీ నిర్లిప్తత మంకరికి పంచాలా? అన్న బాధ తనని మూగదాన్ని చేస్తుంది. యీ శూన్యతలోనే ఏదో తృప్తి, ఆనందం ఉన్నాయనిపిస్తుంది. ఒక బలహీనుడి అశక్తతకి బలిగా తనని తాను అర్పించుకోవడంలో ఏదో విధంగా తన పగతీరినట్టు ఒక సంతృప్తి!

వన్నెండు గంటల వేళ, పేషెంట్లు దాడి తగ్గక, తీరుబడిగా మెడికల్ జర్నల్ తిరగేస్తున్న కృష్ణవేణి అడుగుల చప్పుడుకి తలెత్తింది. అతను! కలవరపాటు అణచుకుని 'ఏమిటన్నట్టు?' ప్రశ్నార్థకంగా చూసింది.

"నీతో..మీతో..కొన్ని విషయాలు చెప్పాలని వచ్చాను" అతి ప్రయత్నం మీద అన్నాడు మధు.

"నాకేం వినడానికి ఓపిక, తీరుబడిలేవు. ఏదయినా పేషెంట్లు గురించి అయితే తొందరగా చెప్పండి"

"మీతో వ్యక్తిగతంగా కొంచెం సేపు మాట్లాడాలి" సందేహిస్తూ అన్నాడు అతను "నాకు వీలుగాదు. మీరు వెళ్ళచ్చు"

"కృష్ణా! నీ కోపం నా కర్ణమవుతుంది. కాని నేను చెప్పేది విన్నాక నువ్వేమన్నా అనుకో. నా బాధ్యత తీర్చుకున్నానన్న తృప్తి నాకు దక్కనీ, కనీసం యీ అవకాశం యియ్యమని ప్రార్థిస్తున్నాను!" జాలిగా అన్నాడు.

"మిష్టర్! ఎవరనుకున్నారు? ఏమిటా అతి చనువు?" రోషంగా అడిగింది కృష్ణవేణి.

జాలిగా, దయనీయంగా చూసే ఆకళ్ళు మొదటినించి తనని మాయ చేసిన ఆ అమాయకత ఆమెని తిరిగి వశం చేసుకున్నాయి. కాని...ఆమె ఓడిపోదల్చుకోలేదు.

"ఎందుకింకా నిలబడతారు, మీరు వెళ్ళండి." పుస్తకంలో మొగం దాచుకుని కంపించే కంఠంతో అడిగింది. మరి కొద్ది

క్షణాలకి పుస్తకం పైనించి చూస్తే ఆ నక్కడ లేదు. బల్ల మీద తల ఆన్చుకుంటే కృష్ణవేణి. ఆగకుండా కన్నీళ్ళు ధార కట్టాయి. ఆపుకోవాలని ప్రయత్నము చేయలేదు

అయిదేళ్ళ తరువాత యీ కలయిక కృష్ణవేణిని అతిగా కదిలించింది.

వనితో నిరుత్సాహం, అనాస్తకత యొక్క వయ్యాం. ప్రతి విషయం పైన, ఎదురైన ప్రతి మనిషి పైన, తన పైననే ఏదో విసుగుదల! తనకి తెలియకుండానే వశం చేసుకుంటున్న యీ అవలక్షణాలని తప్పించుకోడానికి ఆమెకి ఒక్కటే మార్గం కనిపించింది.

కొన్నాళ్ళు యీ మనుష్యులకి, పరిసరాలకి, దూరంగా ఎక్కడి కన్నా వెడితే ఆ ఒంటరితనంలో ప్రశాంతతలో ఉపశమనం దొరుకుతుందేమో! కాని చాలకాలం యీ ఆలోచన ఆలోచనగానే ఉండిపోయింది.

రెండేళ్ళ తరువాత ఆమె, కొన్నిరోజులు విశ్రాంతి కోసం రకరకాల చోట్లు తిరిగింది. పల్నూల కన్న, పల్లెటూర్లలో తనకి కావల్సిన ప్రశాంతత దొరుకుతుందన్న ఆశతో దూర దూరపు బంధువులందర్ని గుర్తు చేసుకుని చిన్నచిన్న గ్రామాలన్నీ తిరిగింది. ఎక్కడన్నా వాతావరణం తనకి నచ్చితే, అక్కడే స్థిరపడాలని ఆమె సంకల్పం.

అది మరి పల్లెటూరు. కాలిబాట తప్పించి మరే దారిలేకు ఆ ఊరు చేరడానికి. లేదంటే పడవలో ప్రయాణం చేయాలి. ఆ ఊర్లో దగ్గర బంధువు లుండడమే కాకుండా, తన చిన్ననాటి స్నేహితురాలు శ్యామల ఉంది.

ఒక సాయంకాలం శ్యామల బలవంతాన, ఆ ఊరు చేరిన రెండూరోజులకి, గుడిలో భగవద్గీత ఉపన్యాసానికి వెళ్ళింది కృష్ణవేణి. ఆమెకి వేదాంతం వినాలని ఉత్సాహం లేదు. తీరా అక్కడికి వెళ్ళి చూశాక తన కళ్ళు తను నమ్మలేకపోయింది మధు!!

కాషాయబట్టలు, గుండ్రని తల, నిర్లిప్తంగా ప్రశాంతంగా చూసేకళ్ళు ఆ ఆకారం మొదట గుర్తు పట్టలేకపోయింది. కాని ఆ మొగంలోని సామ్యం, ఆ గొంతులో వినయం, సాత్వీకం ఆమెకి బాగా పరిచయం. చాలసేపు ఏం తోచని స్థితిలో కూలబడి పోయింది. ఉపన్యాసం సాగిపోతుంది. ప్రజలు ఆనందిస్తున్నట్టు తలలూపుతున్నారు. ఆమెకి మాత్రం అతను చెప్పే (45 ఏ పేజీ చూడండి)

మాటలేవీ తలకెక్కడంలేదు. ఎన్నో ఆలోచనలు ఉప్పెనగా ఆమెని ముంచెత్తాయి. ఉపన్యాసం ముగిసినా ఆ సంగతి ఆమెకి గుర్తులేదు. అందరూ లేచి అతను కూర్చున్న చోటికి వెళ్లి నమస్కరించి వెడుతున్నారు.

“చాల బాగుంది కాదూ! అద్భుతమైన శైలి! ఎంత వేదాంతమైనా వినుగెత్తకుండా వినుబుద్ధి వేస్తుంది. చిన్నపిల్లలకి కూడ బోధపడే అంత బాగా చెబుతారు... అండి తిప్పలు కరవై పాట్లపోసుకోడానికి సన్యాసం పుచ్చుకున్న దొంగసన్యాసి కాదాయన. ఆయన చరిత్ర వింటే ఆశ్చర్యపడతావేమో! ఎం.పి. ప్రియయ్యారు. మంచి ఉద్యోగం, బోలెడు పొలాలు, యిల్లు—అన్నీ వదులుకున్నారు. ఎందుకో ఆయనకి విరక్తి కలిగింది. రామ కృష్ణ మిషన్లో చేరారు. ఆస్తి అంతా విషన్ కే రాసిచ్చారు....

“గోదావరి వడ్డున పూరిపాకలో మకాం. చిన్నపిల్లలకి పాఠాలు చెబుతారు. పెద్దలకి పురాణ గంధాలు, వేదాంత గంధాలు చదివి చెబుతారు. అందుకు ప్రతిగా ఊర్లోనాళ్లు వంతులు వేసుకుని రోజు ఆయనక్కావలసిన పళ్లు పాలు పంపుతారు. ఆయనంతట ఆయన ఎవరినీ దేనికి యాచించరు. వీళ్లు పంపి నవి ఆయనకి ఎక్కువైతే పేదలకు పంచి పెడుతారు..... సంవత్సరానికి ఒకపూరు చొప్పున తిరుగుతున్నారు, ఇక్కడికి వచ్చి ఆర్యైల్ల యింది.”

దారి పాడుగునా శ్యామల స్వామివారి గురించి చెప్తూనే ఉంది. కృష్ణవేణికి ఆకాశం, నేల, పైకి క్రిందికి గుండ్రంగా తిరిగి స్థలాలు మార్చుకుంటున్నట్టుంది.

ఏమయింది, మధుకి, జీవితం మీద అంత విరక్తి పుట్టడానికి! తనలో పెల్లబుకుతున్న ఉద్రేకాన్ని అణచుకుంటూ “ననాయనతో మాట్లాడాలి!” అంది కృష్ణవేణి.

“మాట్లాడ లేకపోయావా? యింతకన్న మంచి సమయం ఎప్పుడు దొరుకుతుంది? మిగత సమయాల్లో ఆయన చదువు చెప్ప తోనో, ధ్యానంతోనో ఉంటారు, ఆ సమయాల్లో ఆయన సాధారణంగా ఎవరితోనూ మాట్లాడరు!” నడుస్తున్నదల్లా ఆగింది శ్యామల.

అంతమందిలో ఏం మాట్లాడుతుంది? ఎలా?

“వద్దులే, యిప్పుడుగాదు!” యింటికి వచ్చేసింది కృష్ణవేణి.

ఒకరు మనకి చేసిన అన్యాయానికి ప్రతిగా మనకి మనం శిక్ష వేసుకుని సత్యా

వెలుగుబాట

(12వ పేజీ శరవాయి)

(గహం చెయ్యడంలో ఒకరకంగా వగ తీర్చు కున్నానున్న తృప్తి కలుగుతుంది. తను పెళ్లి చేసుకోకుండా త్యాగంచేసి ఒకవిధంగా తన కసి తీర్చుకోగలిగిందనీ, అతన్ని సాధించ గలిగిందనీ అనుకుంది. కాని ఆమె అంచనా లన్నీ తారుమారయ్యాయన్న సత్యం ఎదుట నిలవగానే ఆమెకి దిక్కు తోచనట్లయింది. యిక ముందేమిటి చెయ్యాలి? తను ఒక్క సంసార సుఖాన్నే వదులుకుంటే, అతను మొత్తం అన్నీ వదులుకున్నాడు!

ఆ మర్నాడుదయం, ఒంటరిగా అతనున్న చోటికి నడచి వెళ్లింది కృష్ణవేణి.

ఒకటే రాట మీద వేసిన చిన్నపాక. పక్కల్ని గోడలాంటివేం లేవు. చూరు క్రిందకంటా దిగింది. నేల నెరియలు తీసి గట్టిపడింది. కొబ్బరి ఆకుల్లో అల్లిన చాపలాంటివి రెండుమాడు, ఒక కుండ, మూకుడు, మట్టిచెంబు, ఒకటో రెండో ఆరవేసిన కాషాయ గుడ్డలు, ఒక కర్ర చెక్క మీద పదో పన్నెండు పుస్తకాలు. అవీ అతని ఆస్తి!

ఆమె వెళ్ళేసరికి అతను నేల మీద మఱం వేసి కూర్చుని ఏదో పుస్తకం చదువు తున్నాడు. ఆమె పాక ముందు నిలబడి లోపలంతా కలయ చూసింది. కన్నీళ్లు పెల్లుబిశాయి.

“ఎవరు?.. కృష్ణా! ఇవాళ ఎంత సుదినం?” నవ్వాడతను, కూర్చున్న చోటునించి కదలకుండానే.

ఆమె అలాగే నిలబడింది.

“నీ కభ్యంతరం లేకపోతే లోపలికి రావచ్చు.. కానీ.. నిన్ను కూర్చోపెట్టడానికి యీ చాపలు తప్పించి ఏంలేవు!” లేచి ఓ చాప ముందుకు వేశాడు. అతని గొంతులో ఏ తడబాటు, ఆందోళనలేదు. ఆనందం, విచారం, సంతోషం, బాధ లాంటివేవి ఎరగని ప్రశాంతత అతని మొగంలో, మాటల్లో మెరుస్తోంది.

మౌనంగా కదిలి కూర్చుంది కృష్ణవేణి ఆమె అంతవరకు వేసుకున్న చెలియలి కట్ట తెగిపోతూంటే, మోకాళ్ళ మధ్య తల యిరికించి కన్నీళ్లు దాచుకుంది.

“ఎందుకేడుస్తావు వేణా! ఏమిటి నీ బాధ? నాతో చెప్పకూడదా?” అదే గొంతు! ఏ కదలిక, సంచలనంలేని ఆ ధోరణికి ఆమె తట్టుకోలేకపోయింది.

“మధూ, ఏమిటిదంతా?” ఒక్కసారి విసురుగా తలెత్తి గట్టిగా అడిగింది. కళ్లు జోత్యుల్లా ఎర్రగా పున్నాయి.

“నీకు తోచినట్టు నువ్వు పిలవచ్చుగాని, నా పేరదిగాదు యిప్పుడు!”

“ఏమిటిది?”

“ఏమయింది?” అదే విరుసవ్వు!!

“ఎందుకు నన్ను చిత్రపథ చేస్తావు యీ మాటల్తో? నన్ను కాలుస్తున్న అనుభూతులు నీలో కలగడంలేదా? ఎందుకిలా రాయైపోయావు? యిలా యెందుకు మారాల్సి వచ్చింది? ఎవరు మారమన్నారు? ఎవరికి శిక్ష యిది?”... ఆవేశంతో అడిగింది కృష్ణవేణి.

అతను మాట్లాడలేదు. మొగంలో మార్పులేదు. కళ్లు నిశ్చలంగా దూరంగా చూశాయి.

“మధూ, నన్ను మోసం చెయ్యకు! నీ మనసులో రేగుతున్న తుపానుల్ని బలవంతాన ప్రశాంతత ముసుగు కప్పి అణచాలని చూడకు! నిన్ను ప్రార్థిస్తున్నాను... ఎందుకు, ఎందుకిలా అయావు?”

అతను పాడుగ్గా ఊపిరి తీసి మరొక సారి నవ్వాడు. ఆ నవ్వు చాల లోతుగా ఆమెని తాకి చకితురాలిని చేసింది.

“ఎందుకంత ఆవేశం కృష్ణా! నీ కంత వినిాలని కుతూహలంగా ఉంటే, దాచాలని నాకూలేదు. అలా బయటికిరా, ఆరుబయట గోదావరిఒడ్డున కూర్చుంటే బాగుంటుంది” అతను లేచి ముందు నడిచాడు. ఆమె అనుసరించింది.

దర్భగడ్డి దుబ్బుల్లోంచి క్రిందికి యిసక లోకి దారితీశాడు. యిసకలో వేళ్లలాగ నీటిపాయలు రెండుమాడు అంగుళాలలోతున పారుతున్నాయి. స్వచ్ఛమైన నీటి జాలు క్రింద రంగురంగుల గులకరాళ్లు మెరుస్తున్నాయి. యెదురుగా అంకల్లో జొన్నచేలు. మంచె. యిటుప్రక్క ఒడ్డున తెల్లగా కాలిన నేల. అక్కడక్కడ ఎత్తయిన దిబ్బలు, శ్మశానాన్ని గుర్తు చేస్తున్నాయి. కొంచెందూరంలో ఆకులన్నీ రాల్చిన మోడు కొమ్మలతో పెద్ద రావివెట్టు. ఎర్రటి ఇటు కల మీద మొల్చిన మొక్కల్తో పాడుబడ్డ శివాలయం, దూరంగా అవతలి పాయలో నీలంగా గోదావరి. చుట్టుప్రక్కల ఎవరూ లేరు. రెండుమాడు ఫర్లాంగులు దూరాన పశువుల్ని మేతకోసం లంకల్లోకి తీసు కెళ్తున్న పాలెళ్ల పదాలు, కొంగలు, గరుడ

వక్తులు చేసే కూతలు తప్ప యింకేం శబ్దం లేదు.

ఒక నీటి జాలు ప్రక్కగా యిసుకతో కూర్చున్నారీద్దరూ.

“యిప్పుడు కురిపించు నీ ప్రశ్నలు!” వచ్చుతూ అన్నాడు.

“పాఠ్యం ఏమయింది?”

“చనిపోయింది, ప్రసవించలేక.”

వెలుగుబాట

చనిపోయింది తన భార్య కానట్టు అత నంత మామూలుగా చెప్పే, ఆ నిర్లిప్తతతో

విషాదం ఆమె భరించలేక మూగబోయింది చాలసేపు. ఏదో పెద్ద నేరం చేసినట్టు,

ఆమెని తనే హత్య చేసినట్టు అనిపించింది. అతనంతట అతనే యింకా యెన్నో చెప్పా

డని అరిచిన ఆమె, అతని మౌనాన్ని భంగ పరుస్తూ విధిలేక అడిగింది.

“అప్పుడు..నన్నంత సులభంగా ఎలా మర్చిపోగలిగారు?”

“మర్చిపోయానా?..నిన్నా, లేదే! అప్పుడు పరిస్థితులలా వచ్చాయి.

ఆనర్చుపూర్తయి యింటికి వెళ్ళగానే నాన్న పెళ్లి సంగతి తెచ్చారు” ఆమె ప్రశ్న వర్తం చేసుకున్నట్టు అతను చెప్పడం మొదలుపెట్టాడు.

“కృషి, చిన్నప్పటినుంచి, నేను దుర దృష్ట వంతుడినే! నేను పుట్టగానే అమ్మ పోయింది. అమ్మని అతిగా ప్రేమించే నాన్నకి నేను పుట్టగానే అమ్మపోవడం నా మీద ఆయన కొక విధమైన నిర్ణయకు కారణం అయింది. నన్ను చూడమే మహాపాపం అన్న ట్లుండేవారు. ఆయా దయాధర్మాల మీద ఏ అలానా, పాలనా, ముద్దుముచ్చటా లేకుండానే గాలికి అయిదేళ్ళు పెరిగాను. ఇట్లో అక్క, అన్నలు అందరూ నన్ను వెలేసినట్లుండేవారు. అందుకే చిన్నప్పటినుంచి కూడ నాకు ఎవరితో కలవకుండా, మాభా వంగా వుండడం అలవాటయింది. నాకు అయి దేళ్ళప్పుడు, అత్తయ్య, తన రెండేళ్ళ కూతురు పాఠ్యంని వెంట పెట్టుకుని, భర్త పోగా మా యింటికి చేరింది. అంత వరకు నాకు కరవైన ప్రేమాభిమానాలు చూపెట్టింది. తన కూతురుతో సమా నంగా పెంచింది. అత్తయ్య బోధలవల్ల నాన్న శోరణి కొంత మారింది. పదిహేనేళ్ళు ఆమె చేతిలో పెరిగాను. చిన్నప్పటినుంచి ఇంటా, బయట పాఠ్యం, నేను భార్యభర్తల మనే భావంతో అందరూ మాటలాడేవారు. అయినా నేను ఎప్పుడూ ఆ భావంతో ఆలో చించలేదు పాఠ్యంని గురించి. అలాగని విముఖతా వుండేదికాదు.

నాన్నగారు, పాఠ్యంతో నాపెళ్లి మాటెత్తగానే, నేను మాట్లాడలేదు. ఆయన వెంటనే రెచ్చి పోయారు. మన సంగతి ఆయనకి ఎలాగో తెలిసింది. ఎలాగో తెలిసింది కదా అని నేను మన సంగతి చెప్పి, మన నిర్ణయం చెప్పగానే, నాన్నగారి ఆగ్రహవేశాలకి అంతులేక పోయింది. అత్తయ్య అడ్డుపడి తీసు కెళ్లి, బ్రతిమిలాడింది, నన్ను చెప్ప బోయింది, కన్నీరు పెట్టుకుంది. “చిన్నప్పటి నుంచి అనుకున్నది, యిప్పు డీలా చేస్తే యింక పాఠ్యం గతేమిటి?”

చీకటిని పోరాడేందుకై



టార్చిలు. బ్యాటరీలు.
బల్బులు. మ్యాంటిల్సు



ఎవరెడి లైపు నం. 3555

రూ. 3.90 మాత్రమే.

950 నం. బ్యాటరీలు ఒక్కొక్కటి రూ.

పైనులు మాత్రమే. వస్తులు అధికం.

తరతరలాడి మన్నికైన ముగింపు...

విదగూ పొలియదైన కలతాగం...

‘ఎవరెడి’ లాక్-స్విచ్.

AWTUC-10

ఎవరెడి లాక్-స్విచ్

బెజవాడ వెంకన్న & సన్స్

మెయిన్ రోడ్, రాజమండ్రి.

అని ప్రాధేయ పడింది; నిష్కార్య లాడింది..... అయినా నేను వినలేదు.

“పార్వతి అందంగా వుంటుందా, వుండదా అని నేను ఆలోచించ లేదు. అందుకు నువ్వు కారణం! కాని.....

పెద్దగా వివరణలు అనవసరం. ఆ తర్వాత పది రోజులు యింటో ఎంత రభస జరగాలో అంత జరిగింది. అత్యయ్య పస్తులు పడుకుంది. నాన్న గారు అనేకరకాల బెదిరించారు. అఖరి అస్తంగా పార్వతిని వంపారు. పార్వతి కన్నీరుకి కూడా నేను కరుగలేదు.

ఏదో బ్రతకడం కోసం అన్నాళ్ళు బ్రతికిన నేను..... నీ స్వేహాతో, నీ మాలతో, నీ సహచర్యంతో క్రొత్త జీవితాన్ని..... జీవితంలో ఆనందాలని వెలుగుని రుచి చూసిన నేను, ఏమయినా విస్తంభ సులభంగా వదులుకోడానికి యిష్ట పడ లేదు. దేన్నయినా ఎదుర్కోడానికి సిద్ధపడ్డాను నీ కోసం!

“కాని..... చివరికి ఒక రాత్రి..... అర్ధ రాత్రి! పార్వతి నూతిలో పడింది! నాకోసం ఒకరు నిండు ప్రాణం తీసుకోడానికి సిద్ధపడిందంటే, ఆ పని మూర్ఖత్వమే అయినా, నేను తట్టుకోలేక పోయాను. ఇంటా బయట నేనో హంతకుడినన్నట్టు చూస్తూంటే భరించలేక పోయాను. అందరూ ఏమన్నారో, ఏం చేశారో, ఎలా నా చేత ‘క్షి’ అనిపించారో నేను తెలుసుకునే లోపలే, హడావిడిగా, మళ్ళీ మనసు మార్చుకోకుండా, పది రోజుల్లో దైవసన్నిధిని పార్వతిని నా భార్యగా చేసేసారు.

“వెళ్ళయ్యాక, నేను ఒక ఏడాది అనలు పార్వతిని కన్నెత్తి కూడ చూడ లేదు. కాని నా మూర్ఖత్వానికి బల్లె పార్వతి కృణించి పోవడం ఎంతో కాలం సహించ లేక పోయాను. నాన్న, అత్యయ్య వాళ్ళ కోరిక వెరవేర్చుకుని తృప్తిగా చనిపోయారు.

“కృష్ణా, నాబలహీనతకి, నిన్ను దూరం చేసుకుని నేను ఎంత బాధ పడ్డావో నీకు తెలియదు! నా అశక్తతకి నిన్ను ఖిలపెట్టిన నేను పడ్డ ఆపేదన నీకు అర్థం అవదు. క్షమించమని అడిగే దైర్యం కూడ లేక, నీకు ఎన్నో సార్లు ఉత్తరం రాయడానికి పూనుకొని కూడ మానుకున్నాను. ఏ సంగతి తెలియక,


తెల్ల మచ్చలకు ఉచిత వైద్యము

శక్తివంతమైన మా ఆయుర్వేద ఔషధము “స్వీత్ర మోచన్” తెల్ల మచ్చలను కొద్ది రోజులలో తొలగించును. సాంఘిక సంక్షేమం కొరకు 1000 రోగులకు ఒక్కొక్క సాత్రో ఉచితంగా యివ్వబడును. వెంటనే ప్రాయండి.
BIHAR KUSTA KUTIR
 (2) P.O. Lalbigha (Gaya)

సలహా

క్రోకోయిన ఆనందం, బలం, శక్తిని తిరిగి యిచ్చేందుకు ఆష్టాదశరమై వది. నరాల బలంకు సైనికాత్మకు వాడే తెలం. 1 సీసా రు 11-50 స్వీషల్ రకం ఆర్డంటు గుణంకు రు. 27/- విద్యాన్య వంపుతూ అవాసుకు కనదు వంపాలి.
డాక్టర్ రత్నం సన్స్,
Sex Specialists (Estd 1904)
 ఆజంపూమాల్కిట్ వద్ద, మలకపేట బిల్డింగ్స్
 వై.ద్రాబాద్-36 (ఆంధ్ర ప్రదేశ్)

రకంలొని దోషాలే చర్మవ్యాదులకు మూలం



చర్మవ్యాదులనుంచి విముక్తికి మీకు సమగ్రమైన చికిత్స అవసరము.

- గ్రంథులను పరిరక్షిస్తూ క్రిములను సంహరించాలి
- రోజం రక్షాన్ని కుగ్రపరిచి. గ్రంథులను పునరుత్పాదించడంకోసం ఈ లక్ష్యంతోనే డాక్టర్ రిచెలేస్ తయారుచేసిన చూడు ప్రక్రియలు అన్నడు ప్రపంచ డాక్టరి నొందినవి.
- రిచెలేస్ బ్లడ్ ప్యూరిఫైయర్ : అనేక చర్మవ్యాదులు ఎగ్జిమా, వెనులకాయలు, మొటిమలు, తావర, కోలి మున్నగు వాటికి వ్యాధిని తొలగించే మందు. మీ రక్షాన్ని కుగ్రపరిచి. ఆరోగ్య క్రమం చేస్తుంది.
- గల్టాస్ ఆయిట్ మెంట్ : ఎగ్జిమా వల్ల కాదుకూ వున్నపుడు గాయాలు, పుండ్లు మొదలైన వాటికి శక్తివంతమైన యాంటి సెప్టిక్.
- రిచెలేస్ లాక్సాటివ్ : మలబద్ధకం నివారించి. ఆహారం ఖరుగుదలను పెంచి, తద్వారా రక్షాన్ని కుగ్రపడుస్తుంది.



రిచెలేస్

బ్లడ్ ప్యూరిఫైయర్

తెమిషులందరివద్ద, షోరులలోను లభ్యం కాగలదు. వివరాలు తెలిపే ఉచిత కరపత్రాన్ని అడిగి తీసుకోండి. ఏ తెంట్లు లేనిచోట్ల ఏ తెంట్లు కావాలి, ఈ కింది చిరుసానికి ప్రాయండి :
 ఆంధ్రయాల్ సోల్ డిస్ట్రిబ్యూటర్స్
మహేశ్వరి జనరల్ స్టోర్స్
 19/35, పెద్ద బజారు, కోయంబట్టూరు-1

EP-MG 2 TEL



పుష్పము మీ అదృష్టం చెప్పగలదు

మీ భవిష్యత్తులో ఏమి జరుగబోవనుందినో, మీ సరియైన చర్యను గురించిన్నీ మీరు తెలుసుకొన గోరవట్లయితే ఒక సోస్టు కార్డుపై న మీకు ఇష్టమగు ఒక పుష్పము పేరున్నూ, మీరు వ్రాయుతేదీ, వేళవివరములున్నూ, మీసరియైన చిరునామానూ, వెంటనే వ్రాసేవంపండి. జ్యోతిష శాస్త్రములోని రహస్య గణితము మూలముగా మేము గుణించి, మీరు కార్డు వ్రాసినతేదీలగా యుత.

12 మాఘములలోను మీయొక్క అభ్యుత్థము, లాభవృత్తములు, జీవితమార్గము, ఏవ్యవహారములో మీకు జయము కలుగునో, ఉద్యోగంపేస యంలో మంచిచెడ్డలు, మార్పులు, ఆరోగ్యవిషయము, సరదేశిగమనినము, తీర్థయాత్రలు, వివాహము, స్త్రీ సుఖము, సంతానము, నిధినిక్షేపములు, లాటరీ, అకస్మాత్ ద్రవ్యలాభము మొదలగువానిని గురించి స్పష్టముగా మాసవారీగా వ్రాసి రు. 1.25 పై. లకు మాత్రము ఏ. పి. గా పంపగలము. (ఏ.పి. ఛార్జీలు ప్రత్యేకం) దుష్ట గ్రహములేవైనా ఉన్నయెడల శాంతిచేయు విధానం కూడా తెలుపగలము. వివరములు మా పూచీపై పంపబడును. మేము పంపిన భోగట్టా మీకు తృప్తిగా లేనియెడల పై కము వాపసు చేయబడును. ఒకసారి పరీక్షించండి. అడ్రసు ఇంగ్లీషులో వ్రాయండి.

PT. DEV DUTT SHASTRI, RAJ JYOTISHI (A. W. P.)
Post Box No. 86, JULLUNDUR CITY.

వెలుగుబాట

నీవు వడే ఆరటం తెలిసినా, నంగతి తెలిపే ధైర్యం లేకపోయింది.

పార్వతిని నీ దగ్గరకు తీసుకు వచ్చినప్పుడు, అసలు నీవని తెలియదు. తీరా చూశాక, నీవు నాపట్ల ఎంత ఏవ్వాం పెంచుకున్నానో చూసి, అప్పుడయినా, నా నిర్దోషిత్వం తెలుపుకుని క్షమాపణ కోరుకుండా మంటే నీవు, నాకా అవకాశం యాయ లేదు.....

పార్వతిలో తల్లి నవాలనే కాంక్ష వుండేది కాని ఆమెతో ఏదో సరిగలేదని, మరోసారి గర్భం ధరిస్తే, ప్రమాదం అని మూడోసారి డాక్టర్లు హెచ్చరించినా, ఏల్లల మీద మమకారం అణుచుకో లేక, ఎంత చెప్పినా వినక ప్రాణం పోగొట్టుకుంది. పాపం..... పార్వతి తల్లి నవ్వాలన్న కాంక్ష తీర కుండానే కన్ను మూసింది. అదే నాకు బాధగా వుంది.....

మొదట నిన్ను, తరువాత పార్వతిని పోగొట్టు కున్నాక, యింక నాకు భగవంతు డొక్కడే మిగిలాడు....." — అతని మొగంలో ఒకరకమైన తీవ్రత, గంభీర్యం కనపడ్డాయి. కృష్ణ వేణీ చాల సేపు మాట్లాడలేదు. ఆమెకెన్నో క్రొత్త విషయాలు తెలిశాయి ఒక్క సారిగా.

"నిన్న సాయంకాలం నన్ను చూశారా?" మెల్లిగా అడిగింది.

"చూశాను." అతని మొగంలో తీవ్రత పోయి, మళ్ళా ప్రవణత మైన చిరునవ్వు విరిసింది. యింకేమన్నా చెప్పాడేమోనని ఆశించింది. కాని అతనింకేం మాట్లాడలేదు.

మరో ప్రశ్న అడగాలనుకుంది కృష్ణ వేణీ. కాని అడగడానికి ధైర్యం చాలలేదు. అతనిచ్చే జవాబు ఆమెకి తెలిసినట్టాని పించింది. ఆ జవాబు అతనినోట వినడం ఆమె భరించ లేదు.

లేత ఎండ నీటిజాలుమీద జల తారు మెరుగులు దిద్దు తూంటే తడయిన కళ్ళతో అతనికి చేతుల జోడించింది కృష్ణ వేణీ. ఆమెకో వెలుగు బాట కనిపించింది.—

స్త్రీల ఆరోగ్యరక్షణకు కొత్త సాధనం



స్త్రీల ఆరోగ్యరక్షణకు హెలెనా శానిటరీ టవల్ కొత్త సాధనం. హెలెనాలో విస్కోస్ చేరివుండడమే దీనికి కారణం. మెత్తగా వుండి స్వచ్ఛమై, ఎక్కువ పీల్చుకొనే గుణం కలిగి వున్న విస్కోస్ వున్నందున హెలెనా తడికి పూర్తి రక్షణ వివ్యగలదు కనుక అత్యవిశ్వాసం కలిగించి రోజంతా హాయిగా గడవవచ్చు.

హెలెనా

శానిటరీ టవల్స్ విస్కోస్ చేర్చినట్టిది



EP-5137